



گورنر KATHY HOCHUL

فوری ریلیز کے لیے: 2023/7/12

گورنر HOCHUL کی جانب سے ہنری ہڈسن بریج کے برونکس کے رہائشی صارفین اور کراس بے بریج کے کونینز کے رہائشی صارفین کے لیے ٹول میں کمی کا اعلان

چھوٹ کا یہ پروگرام ان رجسٹر شدہ E-ZPass NY کسٹمر سروس سینٹر اکاؤنٹ ہولڈرز کے لیے ہو گا جو کہ برونکس یا کونینز کے متعلقہ کراسنگز کے رہائشی ہیں

2018 میں تخلیق شدہ بیرونی بورو آمدورفت اکاؤنٹ کی جانب سے فنڈ کردہ چھوٹ

گورنر Kathy Hochul کی جانب سے آج برونکس اور کونینز کے رہائشیوں کے لیے ٹول چھوٹ پروگرام کا اعلان کیا گیا جو کہ بالترتیب ہنری ہڈسن بریج اور کراس بے بریج استعمال کرتے ہیں۔ چھوٹ بیرونی بورو آمدورفت اکاؤنٹ کے ذریعے ممکن بنائی گئی تھی، جو کہ بیرونی بورو کی آمدورفت کو بہتر بنانے کے لیے اضافی وسائل کی فراہمی کے لیے 2018 میں قائم کیا گیا تھا۔

"ہم برونکس اور کونینز میں کام کرنے والے ان خاندانوں کے لیے سفر مزید آسان اور مزید قابل استطاعت بنانا چاہتے ہیں جو ہنری ہڈسن بریج اور کراس بے بریج پر سفر کے لیے انحصار کرتے ہیں،" گورنر Hochul نے کہا۔ "خواہ یہ اس چھوٹ پروگرام کی وساطت سے ممکن ہو یا ان MTA سروس میں تاریخی اضافوں سے جو کہ ہم نے لاگو کیے ہیں، میں نیو یارک کی تمام عوام کے لیے سفر مزید قابل رسائی بنانا چاہتی ہوں۔"

اس پروگرام کے تحت، ہنری ہڈسن بریج کے ذریعے سفر کرنے والے برونکس کے رہائشیوں اور کراس بے بریج کے ذریعے سفر کرنے والے کونینز کے رہائشیوں کے لیے MTA چھوٹ دے گا۔ ڈرائیورز اس پروگرام کے لیے اہل ہوں گے اگر وہ نیو یارک کسٹمر سروس سینٹر (E-ZPass) New York Customer Service Center، NYCSC کے درست اکاؤنٹ کے ساتھ رہائشی چھوٹ پروگرام کے لیے رجسٹر شدہ ہوں تاکہ برونکس رہائشیوں کے لیے ہنری ہڈسن بریج چھوٹ یا کونینز رہائشیوں کے لیے کراس بے بریج چھوٹ کے اہل ہو سکیں۔ NYCSC E-ZPass کسٹمرز جن کے اکاؤنٹس چھوٹ کے معیار پر پورا اترتے ہیں، ان کا خودکار طور پر MTA بریجز اور ٹنلز کے لیے اندراج ہو جائے گا اور ان کو اطلاع دی جائے گی، تاہم جو افراد اہل ہیں لیکن ان کے لیے کارروائی درکار ہے ان کو اس حوالے سے ہدایات موصول ہوں گی کہ درست طریقے سے کیسے رجسٹر کروائیں۔ پروگرام کے فروری 2024 میں شروع ہونے کی توقع ہے۔ وہ کسٹمرز جو مزید معلومات حاصل کرنا چاہتے ہیں وہ [رہائشی پروگرام برائے MTA بریجز اور ٹنلز](#) پر وزٹ کر سکتے ہیں۔

MTA کے صدر اور CEO Janno Lieber نے کہا، "مقنہ نے اس فنڈ کو اس طریقے سے لاگو کیا ہے جس سے علاقائی ٹول سسٹم کو ٹریفک کے ہجوم کا نظم کرنے پر توجہ مرکوز رکھنے میں مدد ملتی ہے۔"

MTA بریجز اور ٹنلز کی صدر Catherine Sheridan نے کہا، "یہ پروگرام علاقائی نقل و حمل کو زیادہ سے زیادہ رواں رکھنے کے لیے مقنہ کے عزم کو اجاگر کرتا ہے۔ ہم برونکس اور کونینز کے رہائشیوں کے لیے اس نئے پروگرام سے خوش ہیں جو کہ مکمل چھوٹ کے ساتھ مقامی سفر سے لطف اندوز ہو سکتے ہیں۔"

ریاستی سینیٹر **Joseph P. Addabbo, Jr.** نے کہا، "ہم کوئینز کے رہائشیوں کے لیے کراس بے ویٹرنز میموریل بریج پر لگائے گئے غیر منصفانہ ٹول سے چھوٹ کا مشاہدہ کرنے والے ہیں۔ یہ بازی ایک یادگار فتح ہے اور ایک ایسی کوشش ہے جسے منتخب عہدیداروں اور رہائشیوں نے کئی دہائیوں سے حاصل کرنے کی کوشش کی ہے۔ اس کامیابی سے شہر میں صرف انٹرا بورڈ ٹول کے لئے رہائشیوں کو چھوٹ ملے گی، معاشی نمو میں فروغ حاصل ہو گا اور راک وے جزیرہ نما کے سفر سے لطف اندوز ہونے میں مدد ملے گی، اور یہ اقدام کمیونٹی، گورنر Hochul، MTA اور ریاستی سطح پر منتخب عہدیداروں کی اجتماعی کوششوں کے بغیر حاصل نہیں کیا جا سکتا تھا۔"

ریاستی سینیٹر **James Sanders** نے کہا، "مجھے خوشی ہے کہ ہم کوئینز کے ان رہائشیوں کو کسی حد تک آرام دینے کی خاطر اقدامات کر رہے ہیں جن کا کراس بے بریج پر انحصار ہے۔ اس چھوٹ سے سفر کرنا مزید قابل استطاعت ہو گا اور کام کرنے والے خاندانوں کے پیسوں کی بچت ہو گی۔"

ریاستی سینیٹر **Gustavo Rivera** نے کہا، "یہ اہم چھوٹ میرے ضلع کے ان اہل رہائشیوں کے لیے خیر مقدمی مراعت ہو گی جو کہ ہنری ہڈسن بریج کا استعمال کرتے ہیں۔ میں مقننہ کا اس اہم پروگرام کے لیے فنڈنگ حاصل کرنے پر شکریہ ادا کرنا چاہتا ہوں کیونکہ میں ہمیشہ خوش رہوں گا جب برونکس کے رہائشی مزید قابل استطاعت ٹرانزٹ سے مستفید ہوں گے۔"

رکن اسمبلی **Jeffrey Dinowitz** نے کہا، "ہنری ہڈسن بریج ٹول کے لیے چھوٹ حاصل کرنا میری اولین ترجیح رہی ہے۔ اگرچہ COVID-19 کی عالمی وباء کے باعث اس کے نفاذ میں تاخیر ہوئی ہے، تاہم اب یہ وقوع ہونے لگا ہے۔ اگر آپ برونکس میں رجسٹر شدہ گاڑی کے ساتھ برونکس کے رہائشی اور فنڈ کردہ E-ZPass کے حامل ہیں، تو آپ کا ہنری ہڈسن بریج کے لیے ٹول فوری طور پر واپس کر دیا جائے گا۔ میں نے اس عمل کے لیے سخت جدوجہد کی ہے کیونکہ برونکس کے رہائشیوں کے لیے اس مختصر بریج کے لیے ٹول کی ادائیگی اضافی بوجھ ہی ہے۔ میں اس اعلیٰ تصور کی حمایت کرنے پر گورنر Kathy Hochul اور MTA کا ممنون ہوں۔"

رکن اسمبلی **Stacey Pheffer Amato** نے کہا، "وعدے کیے گئے، وعدے پورے ہوئے – کوئینز کے رہائشیوں کے لیے ٹول چھوٹ پروگرام برائے کراس بے ویٹرنز میموریل بریج کا نفاذ کیا جا رہا ہے! سالوں کی محنت اور ثابت قدمی کے بعد، اس مقننہ کے ذریعے، میں نے سینیٹر Addabbo کے ساتھ مل کر اسے پاس کروایا، تمام کونٹز کے رہائشی جو NY E-Zpass پروگرام کا استعمال کرتے ہیں اور اس پروگرام کے لئے رجسٹرڈ ہیں، وہ اپنی بورو، خاص طور پر راک وے جزیرہ نما تک مکمل رسائی حاصل کریں گے۔ اس نظام کو نافذ کرنے کے لئے میں MTA اور گورنر کا شکریہ ادا کرتی ہوں کیونکہ ہم کوئینز میں ہر ایک کے لئے معاشی مواقع کو محفوظ بنانے کی خاطر ایک رکاوٹ کو دور کر رہے ہیں۔"

رکن اسمبلی **Khaleel Anderson** نے کہا، "یہ ٹول چھوٹ پروگرام برائے کوئینز رہائشی میرے حلقوں میں مساوات قائم کر رہا ہے جو کہ پانچ بورو میں گاڑیوں یا ٹرانزٹ کے ذریعے لمبا ترین سفر کرتے ہیں۔ میں اپنے رفقاءے کار، خاتون اسمبلی Stacey Pheffer Amato اور سینیٹر Joe Addabbo کا شکریہ ادا کرنا چاہتا ہوں، نیز گورنر اور MTA کا اس کو حقیقت بنانے میں مدد دینے کے لیے بھی میں مشکور ہوں۔"

###

اضافی خبریں یہاں ملاحظہ کی جا سکتی ہیں www.governor.ny.gov
 ریاست نیو یارک | ایگزیکٹو چیمر | press.office@exec.ny.gov | 518.474.8418
 گورنر آفس سے اپ ڈیٹس کے لیے سائن اپ کریں: ny.gov/signup | 81336 پر NEW YORK ٹیکسٹ کریں

[ان سبسکرائب کریں](#)